

# Yumruq günü



## Qarabağımıza və şəhidlərimizə ithaf edilir...

Vaxtın qollarında asılan  
qisas günümüz var.  
Ovcumuzda daşa dönür güllər,  
sularımız rəngini qanlardan alır.  
Dözümümüz  
od rəngli yaylıq qaldırıb,  
səbir öz kasasını təpiklə aşırıb,  
daha bizimçün  
öldümdən üstün deyil yaşamaq.  
Yetişən tarixin vətənisə,  
indidir ancaq.

Heç kəs paltar seçməsin,  
əyin-baş axtarmasın,  
zəfər köynəkləri geyinəcəyik,  
hamı ümidinə uzun ömür arzulasın,  
bəzən külmüzdən göyərəcəyik.

Düşmən küt dişləriylə  
nifəq almasını gəmirir.  
Ərşdən sallanır onların  
edam ipləri,  
ölüm bu dəfə onlara acdı,  
baxın, necə ovcunu yalayır.  
Məğlubiyyətdir düşmənlərin anaları,  
qara günlərinin - gələcəklərinin  
sövküklərini yamayır.

Düşmənin üzündəki ləkə canlanacaq,  
uzun  
və əzazil bir kölgəyə çevriləcək,  
yaddaşlarından yaşadıqları silinəcək  
və ancaq xatirələrində  
lənətli bir bu gün qalacaq.

Bu gün yaddaşlar  
alov tarlalarına dönəcək,  
düşmən daim  
ayaqyalın yeriyəcək şüşəli xatirələrində.  
Beləcə saxta tarixi pəhləvanlarının  
loğması boğmaya çevriləcək.

Dünyanın ən uzun gününü yaşamağa  
nəfəsləri çatmayacaq.  
Rənglərinə uyacaq əzab göynəkləri,  
qızıl suyuna çekiləcək  
ecəl elçilərinin köynəkləri.

Bizim analarmızın ürəyini soyudan,  
atalarımızın təskinliyini artıran  
çiçəklər açılacaq,  
bütün üzlərdən ağrı izlərini silən  
günəş doğulacaq  
və onda rənglər mənalarına  
daha sədaqətli olacaq.

Unudulmuş vətən şərqilərinin  
nəqarətləri çiçəklənəcək,  
məzarlardakı şəkillər  
nigaran-nigaran boylanmayacaqlar,  
erkən ölümlərdən  
"nakam" dağı silinəcək.

Ateş səsələrindən diksinən körpələrin  
yataqlarındakı qorxular  
əbədi yuxuya gedəcək,  
daha heç kəsin dilindən  
"mən cəhənnəm"  
sözləri eşidilməyəcək.

Quşlar mərmə səsindən  
pərən-pərən düşməyəcək,  
qələbə meydanlarına  
asudə qonacaqlar,  
düşmənin arzu leşlərinin  
gözlərini oyacaqlar.

Vətəninə ölmək arzusu  
ömrünü əbədiyyətə bağlayacaq,  
həsreti qarışlarla ölçəcəyik,  
anaların arxamızca atdığı sular  
buxarlanıb yollarımıza yağacaq,  
beləcə hər işimiz avand olacaq.

Deyilənlər başımıza gəlməyəcək,  
yaşamalılı olduqlarımızı yaşayacağıq,  
ağıbət axırımız yox,  
bu günümüz olacaq.  
"Xəritəyə" ancaq əllərimiz yox,  
ayaqlarımız da toxunacaq.  
Qlobusun hər tərəfinə baxmağa  
üzümüz olacaq.

Güllələnən heykəllər sağılacaq,  
daşların yarasına  
yeni tarix məlhəm qoyacaq.  
Ot basmış yollar  
kimsəsizliyin xəcalət tərini siləcək,  
bütün yollar vətənə gedəcək.

Əmr göylərdəndir bu dəfə,  
səma müjdəçimiz olacaq,  
haqq dağlarından qopan  
daşların səsindən,  
nahaqq məmləkətlərin  
bağrı yarılacaq.

Məstlərin rəqsi kimi  
görünəcək düşmən hərəkətləri,  
ıldırım qılıncıyla bölünəcək  
qaniçənlərin ümidləri.

Bir ömür gözlənilən  
namələr oxunacaq,  
gələcəyimiz bu günümüzdə  
papağını ayrı qoyacaq.

Göylə yer birləşənə qədər,  
odla atəş dil tapanacan,  
günəş əlinin arxasını  
torpağa vuranacan  
çəkəcək ədalət davamızı,  
şəhid kərpicləri ilə hövülür  
şərəf yüksəkliyindəki qalamız.

Daha bizimçün sığınacaq yoxdur,  
nə ümidlərimizə,  
nə dünyanın ədalətinə  
sığına bilirik,  
bundan sonra ancaq  
vətən naminə atılan  
güllə lay-laylarında  
uyuya bilirik.

İndi Allahın nəzərləri ilə toqquşur,  
nigaran anaların baxışı,  
ruzi doğan torpaqlarda  
hər şəhid canı  
bir həsrət naxışı.

Qoy Haqq-tala razı qalsın bizdən,  
onun iradəsini  
tükənməz səbriylə  
yerinə yetirənlərdən.  
"Nəyi gözləyirsiniz" bəhanəsini  
almışiq səbirsizlərin əlindən.

Daha sinəmizdəki səngər darlığımız  
göz işləməz genişliyi qovuşmalıdı,  
gözlətilərimiz üzünü bozartmalı,  
qayğılarımız belə vuruşmalıdı.

Ağ günə nəfəs almağın dadını,  
dumanı tüstü kimi  
əllərimizlə qovmağı  
geninə-boluna bilməliyik.  
Harda dayansa q da  
üzümüzü vətənə sarı çevirməliyik.

Gərək vaxtı duymayaq,  
qoy gecələrimiz  
gündüzlərimizlə əl-ələ versin  
Təki bütün yaşadıqlarımız,  
bütün dözdüklərimizə dəysin.

Biz kəşf etməmişik  
qanı qanla yuyub,  
odu suyla söndürməyin yolunu,  
düşmən çırmalayıb bizim  
gözü yollarda qalan  
vətən cənnətlərinin vuran qolunu.

Biz daha səbir zivəsində  
təzə-tər ümidləri  
qurutmaq istəmirik,  
sabah beşiklərində  
gələcəyimizi uyutmaq istəmirik.

Daha şahə qalxıb dalğalarımız,  
donmuş sularımızın açılıb buzu,  
daha hər işıqlı şəhərimizdə  
nəfəsimiz dəyən bulaqların suyunda  
yumaq istəyirik üzümüzü.

Süd qoxuyan körpələrimizin yüyürüyünü,  
qoca ağaclarımızdan asmaq vaxtıdı,  
vətənə dağlar arxasından yox,  
meşələr içindən baxmaq vaxtıdı.

Dağlarımız əbədiyyətə söykəyib çiyini,  
bağrını yalın atəşlər sökür,  
Ay ulduzları gizləyib,  
o da qaranlıqla  
təkbətek döyüşmək yolunu seçib.

Bəbəkələr mərmə səsine  
oyanmasın deyə döyüşürük,  
nənələr şallarını niyyət ağaclarına  
bağlasın deyə savaşıırıq,  
babaların qurbanları öz həyətlərində  
kəsməsi üçün vuruşuruq.  
İndi hər nə etsək  
hər əməlimizdə  
bir qayıdış sevdası var,  
torpağın dili olsa  
gələcəyin tələsməsinə yalvarar.

Poqonlarımızdakı ulduzlar  
indi əvvəlkindən daha parlaqdı,  
sinələrimizdən asılmış medalların  
alını daha açıqdı,  
üzü daha ağdı.

Həyatın qəddar üzündən belə  
döyüşdə nur yağır,  
hər kəs vətənin diliylə  
özünü döyüşə çağırır.

**Fərid Hüseyn,**  
*Azərbaycan Yaxşılar  
Birliyinin Gənclər  
Şurasının sədri, Şair*